

केंद्रीय मंत्री डॉ. जितेंद्र सिंह ने अण्डमान सागर के नॉर्थ बे में भारत की पहली ओपन—सी समुद्री मत्स्य पालन परियोजना का शुभारंभ किया

केंद्रीय मंत्री ने इसे भारत के विशाल समुद्री संसाधनों के माध्यम से ब्लू इकोनॉमी को साकार करने की दिशा में पहले बड़े कदमों में से एक बताया है, जिसकी प्रधानमंत्री श्री नरेन्द्र मोदी द्वारा कल्पना की गई है और इस पर लगातार ज़ोर दिया गया है



श्री विजय पुरम, 18 जनवरी

केंद्रीय विज्ञान एवं प्रौद्योगिकी और पृथ्वी विज्ञान राज्य मंत्री (स्वतंत्र प्रभार), प्रधानमंत्री कार्यालय, कार्मिक, लोक शिकायत, पेंशन, परमाणु ऊर्जा और अंतरिक्ष राज्य मंत्री डॉ. जितेंद्र सिंह ने आज अण्डमान सागर से भारत की पहली ओपन—सी (खुले समुद्र में) समुद्री मत्स्य पालन परियोजना का शुभारंभ किया। डॉ. जितेंद्र सिंह ने इसे भारत के विशाल समुद्री संसाधनों के माध्यम से ब्लू इकोनॉमी को साकार करने की दिशा में पहले बड़े कदमों में से एक बताया, जिसकी कल्पना प्रधानमंत्री श्री नरेन्द्र मोदी द्वारा की गई थी और लगातार इस पर जोर दिया गया है। इस परियोजना का शुभारंभ अण्डमान सागर के खुले जल क्षेत्र के फील्ड दौरे के दौरान, नॉर्थ बे, श्री विजय पुरम में साइट पर ही किया गया।

इस अवसर पर संबोधित करते हुए, डॉ. जितेंद्र सिंह ने कहा कि यह पहल भारत के समुद्रों की आर्थिक क्षमता के द्वार खोलने के लिए उठाए गए शुरुआती और सबसे महत्वपूर्ण कदमों में से एक है। उन्होंने उल्लेख किया कि भारत के समुद्रों में भी, हिमालय और मुख्यभूमि के संसाधनों की तरह ही, विशाल और विविध आर्थिक संभावनाएं मौजूद हैं, जिन पर दशकों तक उचित ध्यान नहीं दिया गया था।

डॉ. जितेंद्र सिंह ने कहा कि स्वतंत्रता के बाद लगभग सत्तर वर्षों तक, भारत के समुद्री संसाधन काफी हद तक अनछुए रहे। उन्होंने इस बात पर जोर दिया कि 2014 के बाद से, राष्ट्रीय सोच में एक बुनियादी बदलाव आया है, जिसमें यह स्वीकार किया गया है कि भारत का समुद्री क्षेत्र आर्थिक विकास के लिए समान रूप से संपदा और अवसर रखता है। उन्होंने आगे भारत के समुद्रों की विशिष्ट और विविधतापूर्ण प्रकृति पर प्रकाश डाला और कहा कि पश्चिमी, दक्षिणी और पूर्वी तटों में से प्रत्येक की अपनी अलग विशेषताएं हैं और वे देश के विकास में अद्वितीय योगदान देने की क्षमता रखते हैं।

इस परियोजना को भारत सरकार के पृथ्वी विज्ञान मंत्रालय, इसकी तकनीकी शाखा राष्ट्रीय समुद्र प्रौद्योगिकी संस्थान (एनआईओटी) और अण्डमान तथा निकोबार प्रशासन के बीच सहयोग के माध्यम से कार्यान्वित किया जा रहा है। यह पायलट पहल प्राकृतिक समुद्री परिस्थितियों में समुद्री फिनफिश और समुद्री शैवाल की ओपन—सी खेती पर केंद्रित है, जो वैज्ञानिक नवाचार को आजीविका सृजन के साथ जोड़ती है।

फील्ड विजिट के दौरान, आजीविका को बढ़ावा देने वाले दो प्रमुख कार्य शुरू किए गए। समुद्री वनस्पति के तहत, डॉ. जितेंद्र सिंह द्वारा स्थानीय मछुआरा समुदायों को समुद्री शैवाल के बीज सौंपे गए ताकि खुले समुद्र के गहरे पानी में इसकी खेती को बढ़ावा दिया जा सके। समुद्री जीव वाले हिस्सों में पिंगरा—आधारित पालन के लिए फिनफिश के चारे प्रदान किए गए, जिसे एनआईओटी द्वारा विकसित उन ओपन—सी केज का सपोर्ट प्राप्त है जिन्हें प्राकृतिक समुद्री वातावरण में कार्य करने के लिए डिज़ाइन किया गया है।

डॉ. जितेंद्र सिंह ने कहा कि हालांकि वर्तमान परियोजनाएं सरकार के नेतृत्व वाले सहयोग के माध्यम से संचालित की जा रही हैं, लेकिन इनसे प्राप्त अनुभव और फिजिविलिटी असेसमेंट भविष्य में सार्वजनिक—निजी भागीदारी मॉडल के माध्यम से ऐसी पहलों के विस्तार को सक्षम बना सकते हैं। उन्होंने उल्लेख किया कि यह दृष्टिकोण तकनीक की तैनाती को तेज करने, आजीविका के अवसरों को बढ़ाने और भारत के ब्लू इकोनॉमी इकोसिस्टम को मजबूत करने में मदद करेगा।

कार्यक्रम में कई वरिष्ठ अधिकारियों ने भाग लिया, जिनमें डॉ. रविचंद्रन, सचिव, पृथ्वी विज्ञान मंत्रालय, श्रीमती ज्योति कुमारी, सचिव (मत्स्य), अण्डमान तथा निकोबार प्रशासन, डॉ. जी. धरनी, समूह निदेशक, एमबीटी—एनआईओटी,



डॉ. दिलीप कुमार झा, परियोजना निदेशक, एनआईओटी—एकोस्टी, श्रीमती जगताप कल्याणी राजेंद्र, निदेशक (मत्स्य), अण्डमान तथा निकोबार प्रशासन, श्री देबदास पैक, प्रबंधक, इस्ट्रैक—इसरो, श्री सुरेन्द्र प्रताप सिंह, प्रमुख, आईएमडी, सहित विभिन्न विभागों के अन्य वरिष्ठ अधिकारी शामिल थे।

बाद में, अपनी अण्डमान द्वीप यात्रा के दौरान डॉ. जितेंद्र सिंह ने वंदूर के पास स्थित महात्मा गांधी समुद्री राष्ट्रीय उद्यान (एमजीएमएनपी) का भी दौरा किया। यह 1983 में स्थापित देश के अपनी तरह के पहले समुद्री उद्यानों में से एक है। 15 द्वीपों में फैले और वंदूर जेटी के माध्यम से सुलभ, यह पार्क जॉली बॉय और रेड रिक्कन जैसे अपने संरक्षित द्वीपों के लिए प्रसिद्ध है। डॉ. सिंह ने पार्क के समृद्ध और आत्मनिर्भर समुद्री इकोसिस्टम का अवलोकन किया, जिसमें जीवंत मूंगा चट्टानें, मैग्रोव और कछुए व मछलियों की विभिन्न प्रजातियाँ जैसे विविध समुद्री जीवन शामिल हैं।

नॉर्थ बे से इस परियोजना का शुभारंभ विज्ञान और प्रौद्योगिकी को सीधे कार्यक्षेत्र तक ले जाने की भारत सरकार की प्रतिबद्धता को दर्शाता है। यह सुनिश्चित करता है कि तटीय और द्वीप समुदाय भारत के समुद्र—आधारित आर्थिक विकास में सक्रिय भागीदार बनें। (स्रोत : प.सू.का./स्टाफ संवाददाता)

लखपति दीदी बनीं श्रीमती एम. सुधा देवी, महिला उद्यमिता और सतत आजीविका की मिसाल

श्री विजय पुरम, 18 जनवरी

निकोबार ज़िले के सामुदायिक विकास खंड, कैपबेल बे की श्रीमती एम. सुधा देवी महिला नेतृत्व वाली उद्यमिता और सतत आजीविका सृजन की एक प्रेरक मिसाल बनकर उभरी हैं। उन्होंने "लखपति दीदी" के रूप में पहचान हासिल की है।

नीला स्वयं सहायता समूह की स्थापना अक्टूबर, 2017 में हुई थी, जिससे 40 वर्षीय श्रीमती एम. सुधा देवी जुड़ीं। वित्तीय आत्मनिर्भरता की दिशा में आगे बढ़ते हुए, उन्होंने अपने स्वयं सहायता समूह की कार्यशील पूंजी आवश्यकताओं तथा छोटे खाद्य प्रसंस्करण उपकरणों की खरीद के लिए सहयोग प्राप्त किया।

ग्रामीण विकास विभाग के सतत सहयोग से, नीला स्वयं सहायता समूह को प्रधानमंत्री सूक्ष्म खाद्य प्रसंस्करण उद्यम औपचारिकीकरण (पीएफएमई) योजना के तहत 40,000 रुपये की सीड कैपिटल सहायता प्राप्त हुई। इस वित्तीय सहायता से ग्राइंडर की खरीद संभव हुई, जिससे उद्यम की उत्पादन क्षमता में उल्लेखनीय वृद्धि हुई। मशीनरी की स्थापना के बाद दैनिक उत्पादन क्षमता 10 किलोग्राम प्रति लीटर से बढ़कर 12 किलोग्राम प्रति लीटर हो गई, जिससे दैनिक लाभ 450 रुपये से बढ़कर 500 रुपये हो गया। सीड कैपिटल



शेष पृष्ठ 4 पर

पुलिस स्थापना सप्ताह के तहत 'नमन' सांस्कृतिक कार्यक्रम का आयोजन किया गया

श्री विजय पुरम, 18 जनवरी

अण्डमान तथा निकोबार पुलिस द्वारा 74वें पुलिस स्थापना सप्ताह समारोहों के अंतर्गत कल मरीना पार्क, श्री विजय पुरम में "नमन" शीर्षक से भव्य सांस्कृतिक कार्यक्रम का आयोजन किया गया। इस कार्यक्रम के माध्यम से देश की सेवा में अपने प्राणों की आहुति देने वाले वीर शहीदों, पुलिसकर्मियों एवं स्वतंत्रता सेनानियों को भावभीनी श्रद्धांजलि अर्पित की गई।

कार्यक्रम के मुख्य अतिथि पुलिस महानिदेशक, अण्डमान तथा निकोबार द्वीपसमूह, श्री हरगोबिंदर सिंह धालीवाल (आईपीएस) रहे। इस अवसर पर अण्डमान तथा निकोबार प्रशासन और अण्डमान तथा निकोबार पुलिस के वरिष्ठ अधिकारी भी उपस्थित थे। कार्यक्रम में शहीदों के परिजनों, पुलिसकर्मियों तथा बड़ी संख्या में आम नागरिकों की उपस्थिति रही, जो पुलिस—जनसंपर्क की मजबूत भावना और बलिदानों के प्रति सामूहिक सम्मान को दर्शाती है।

सांस्कृतिक संध्या में देशभक्ति गीत, ब्रास बैंड की प्रस्तुतियां और भारत की "एकता में विविधता" को दर्शाने वाले सांस्कृतिक नृत्य शामिल



शेष पृष्ठ 4 पर

हटबे पुलिस की बड़ी कार्रवाई, 6.979 किलोग्राम मेथामफेटामिन बरामद

श्री विजय पुरम, 18 जनवरी नारकोटिक ड्रग्स एवं साइकोट्रॉपिक पदार्थों (एनडीपीएस) के विरुद्ध चल रही मुहिम के तहत पुलिस स्टेशन हटबे, लिटिल अण्डमान की टीम ने एक बार फिर अपनी कार्यकुशलता का परिचय देते हुए 6.979 किलोग्राम क्रिस्टलीय मेथामफेटामिन बरामद किया है। 16 जनवरी, 2026 को पुलिस स्टेशन हटबे के थानाध्यक्ष निरीक्षक प्रीतम बिहारी को डुगोंग क्रीक, पगला मुंडी के समीप जंगल क्षेत्र में संदिग्ध हरे रंग के पैकेट छिपाए जाने संबंधी विश्वसनीय सूचना प्राप्त हुई, जिनमें मादक पदार्थ होने की आशंका थी। सूचना मिलते ही तत्काल कार्रवाई शुरू की गई। थानाध्यक्ष, पुलिस स्टेशन हटबे के नेतृत्व में एक पुलिस छापामारी दल का गठन किया गया, जिसमें दो स्थानीय पीआरआई प्रतिनिधि भी स्वतंत्र गवाह के रूप में स्वेच्छा से शामिल हुए। ड्रग डिटेक्शन किट एवं इलेक्ट्रॉनिक तौल मशीन से सुसज्जित पुलिस दल निजी डिंगी के माध्यम से डुगोंग क्रीक पहुंचा और जंगल क्षेत्र में सघन

तलाशी अभियान चलाया। तलाशी के दौरान एक बड़े पेड़ की जड़ों के पास रेत में आंशिक रूप से दबे तथा सूखी पत्तियों से ढके कुल सात संदिग्ध पैकेट बरामद किए गए। ड्रग डिटेक्शन किट से परीक्षण करने पर इनमें मेथामफेटामिन पाया गया। बरामद मादक पदार्थ का कुल वजन 6.979 किलोग्राम था। सभी कानूनी एवं प्रक्रियात्मक औपचारिकताओं का सख्ती से पालन करते हुए कार्यपालक मजिस्ट्रेट एवं स्वतंत्र गवाहों की उपस्थिति में मौके पर ही मादक पदार्थ को सील किया गया। इस संबंध में अज्ञात व्यक्ति के विरुद्ध मामला दर्ज कर आगे की जांच जारी है, ताकि इसमें संलिप्त व्यक्तियों की पहचान कर उन्हें गिरफ्तार किया जा सके। दक्षिण अण्डमान के पुलिस उप महानिरीक्षक द्वारा जारी विज्ञप्ति में आम जनता से अपील की गई है कि किसी भी अपराध अथवा अवैध गतिविधियों से संबंधित जानकारी पुलिस को 112, 03192-232100 एवं 03192-236641 नंबरों पर साझा करें। सूचना देने वाले की पहचान गोपनीय रखी जाएगी।

सर्वाइकल कैंसर के खिलाफ निर्णायक कदम: एचपीवी टीकाकरण और डीएनए जांच पर सरकार का जोर

नई दिल्ली, 18 जनवरी। मानव पैपिलोमावायरस (एचपीवी) के खिलाफ टीकाकरण और डीएनए आधारित स्क्रीनिंग तक पहुंच को मजबूत करना भारत में सर्वाइकल कैंसर के उन्मूलन के लिए बेहद जरूरी है। यह बात स्वास्थ्य मंत्रालय के अधिकारियों ने शनिवार को कही। ये विशेषज्ञ एम्स द्वारा आयोजित भारत के पहले राष्ट्रीय शिखर सम्मेलन में बोल रहे थे, जिसका उद्देश्य सर्वाइकल कैंसर उन्मूलन के एजेंडे को तेज करना है। स्वास्थ्य एवं परिवार कल्याण मंत्रालय के राष्ट्रीय स्वास्थ्य मिशन की अतिरिक्त सचिव और प्रबंध निदेशक अराधना पटनायक ने सर्वाइकल कैंसर को सार्वजनिक स्वास्थ्य समस्या के रूप में समाप्त करने के लिए सरकार की अटूट प्रतिबद्धता दोहराई। उन्होंने कहा, "भारत के लिए सर्वाइकल कैंसर का उन्मूलन एक हासिल किया जा सकने वाला लक्ष्य है और हम रोकथाम, स्क्रीनिंग और उपचार— तीनों स्तरों पर तेजी से कार्रवाई करने के लिए पूरी तरह प्रतिबद्ध हैं।" पटनायक ने आगे कहा, "हमारा फोकस एचपीवी टीकाकरण के तेजी से विस्तार और सभी स्तरों पर स्क्रीनिंग को मजबूत करने पर है, खासकर एचपीवी डीएनए टेस्टिंग जैसी उच्च प्रदर्शन वाली विधियों के जरिए, ताकि हर महिला को समय पर जांच और इलाज मिल सके। मजबूत प्रणालियों, स्पष्ट संचालन प्रोटोकॉल और राज्यों व अन्य हितधारकों के साथ सतत साझेदारी के जरिए हम सर्वाइकल कैंसर उन्मूलन को वास्तविकता बना सकते हैं और देशभर की लाखों महिलाओं के स्वास्थ्य की रक्षा कर सकते हैं।" नीति आयोग के सदस्य (स्वास्थ्य) प्रो. डॉ. वीके. पॉल ने कहा, "भारत के पास सर्वाइकल कैंसर को समाप्त करने का ऐतिहासिक अवसर है, लेकिन इसके लिए तेजी, व्यापक स्तर पर कार्यान्वयन और पूरे सिस्टम का समन्वय जरूरी है।" उन्होंने साक्ष्य-आधारित कार्यान्वयन मॉडल की आवश्यकता पर जोर देते हुए कहा, "हमें ऐसे पायलट प्रोजेक्ट शुरू करने होंगे, जो यह दिखाएं कि एचपीवी डीएनए आधारित स्क्रीनिंग और सेल्फ-सैंपलिंग को बड़े पैमाने पर, खासकर प्राथमिक स्वास्थ्य सेवाओं के

माध्यम से, कैसे लागू किया जा सकता है। इससे भारत को एक राष्ट्रीय मॉडल विकसित करने में मदद मिलेगी, जिससे हर महिला को समय पर स्क्रीनिंग, सटीक जांच और प्रभावी फॉलो-अप का लाभ मिल सके।" एम्स के डॉ. बीआर. अंबेडकर इंस्टीट्यूट रोटरी कैंसर हॉस्पिटल में रेडिएशन ऑन्कोलॉजी, सर्जिकल ऑन्कोलॉजी और ऑनको-एनेस्थीसिया एवं पैलिएटिव मेडिसिन विभागों द्वारा आयोजित इस शिखर सम्मेलन का फोकस तीन प्रमुख स्तंभों पर रहा। इनमें एचपीवी टीकाकरण के विस्तार से लेकर उच्च प्रदर्शन वाली एचपीवी डीएनए टेस्टिंग के जरिए स्क्रीनिंग को मजबूत करना, सेल्फ-सैंपलिंग विधियों को बढ़ावा देना और प्रभावी कैंसर उपचार के साथ पूरी प्रक्रिया को जोड़ना शामिल था। सम्मेलन में एकरूप राष्ट्रीय मानक संचालन प्रक्रियाएं तैयार करने, हब-एंड-स्पोक केयर मॉडल लागू करने और इलाज व फॉलो-अप की प्रक्रियाओं को सरल बनाने पर भी चर्चा हुई, ताकि देशभर में समान और उच्च गुणवत्ता वाली देखभाल सुनिश्चित की जा सके। एम्स के डॉ. बीआर. अंबेडकर इंस्टीट्यूट रोटरी कैंसर हॉस्पिटल में रेडिएशन ऑन्कोलॉजी विभाग के सहायक प्रोफेसर डॉ. अभिषेक शंकर ने कहा, "सर्वाइकल कैंसर से अब अलग-थलग तरीके से नहीं निपटा जा सकता। सरकार, चिकित्सकों, नवोन्मेषकों और मरीज प्रतिनिधियों को एक मंच पर लाना रोकथाम, शुरुआती पहचान और प्रभावी इलाज को तेज करने के लिए जरूरी गति और जवाबदेही पैदा करता है।" उन्होंने कहा, "इस पहल के जरिए हमारा लक्ष्य स्पष्ट और व्यावहारिक सिफारिशें तय करना है, जो भारत के सर्वाइकल कैंसर उन्मूलन रोडमैप को दिशा देंगी।" इस शिखर सम्मेलन में देशभर के एम्स संस्थानों, राज्य स्वास्थ्य विभागों, कैंसर संस्थानों, डब्ल्यूएचओ, यूनिसेफ, आईसीएमआर, सिविल सोसायटी संगठनों और उद्योग जगत के प्रतिनिधियों सहित 500 से अधिक प्रतिभागियों ने हिस्सा लिया। सम्मेलन का समापन एक राष्ट्रीय 'कॉल टू एक्शन' के साथ हुआ, जिसमें भारत में सर्वाइकल कैंसर उन्मूलन को तेज करने के लिए प्राथमिक कदमों की रूपरेखा तय की गई।

पुलिस स्थापना सप्ताह के तहत 'नमन'

—पृष्ठ 1 का शेष



रहे। इसके साथ ही नशा उन्मूलन, मद्यपान और साइबर अपराध पर आधारित चेतना नाटिका भी प्रस्तुत की गई, जिसने सामाजिक उत्तरदायित्व और सामुदायिक कल्याण के प्रति पुलिस बल की प्रतिबद्धता को उजागर किया। पुलिस अधीक्षक (सशस्त्र पुलिस इकाई) से प्राप्त

लखपति दीदी बर्नी श्रीमती एम. सुधा देवी,

—पृष्ठ 1 का शेष

सहायता का उपयोग उद्यम की निरंतर कार्यशील पूंजी आवश्यकताओं को पूरा करने में भी प्रभावी रूप से किया जा रहा है। निरंतर उत्पादन, बेहतर दक्षता और बाजार तक पहुंच के माध्यम से, श्रीमती एम. सुधा देवी ने वार्षिक आय एक लाख रुपये से अधिक अर्जित कर 'लखपति दीदी' का दर्जा प्राप्त किया। नीला स्वयं सहायता समूह के उत्पाद स्थानीय बाजारों में बेचे जाते हैं। वित्तीय वर्ष 2025-26 के दौरान समूह का कुल वित्तीय कारोबार 1,40,000 रुपये दर्ज किया गया। लखपति दीदी श्रीमती एम. सुधा देवी की यह सफलता कहानी महिला स्वयं सहायता समूह सदस्यों को सशक्त बनाने, सूक्ष्म उद्यमों को बढ़ावा देने तथा ग्रामीण एवं द्वीपीय

विज्ञप्ति के अनुसार यह कार्यक्रम 74वें पुलिस स्थापना सप्ताह समारोहों का एक महत्वपूर्ण हिस्सा रहा, जिसने त्याग, सेवा और एकता के मूल्यों को सुदृढ़ करने के साथ-साथ परिचालन दायित्वों से इतर पुलिसकर्मियों की प्रतिभा और समर्पण को भी प्रदर्शित किया।



अर्थव्यवस्था को सुदृढ़ करने के लिए प्रेरणास्रोत है। (स्रोत :एनआईआरएलएम यूटी)

विशेष राष्ट्रीय एकता शिविर : एनसीसी कैडेटों ने बाराटांग स्थित चूना पत्थर की गुफाओं और वंडूर तट का दौरा किया



श्री विजय पुरम, 18 जनवरी अनुभव किया और भूवैज्ञानिक चमत्कार को देखा। चल रहे विशेष राष्ट्रीय एकता शिविर (एसएनआईसी) के अंतर्गत, राष्ट्रीय कैडेट कोर (एनसीसी) के कैडेटों ने मध्य अण्डमान के बाराटांग स्थित प्रसिद्ध चूना पत्थर की गुफाओं का शैक्षिक और साहसिक दौरा किया। घने मैंग्रोव जलमार्गों और वन मार्गों से होते हुए गुफाओं तक पहुंचकर कैडेटों ने क्षेत्र की जैव विविधता का

'डीब्राइट' द्वारा नियमित एनएसएस शिविर आयोजित



श्री विजय पुरम, 18 जनवरी डॉ. बी. आर. आंबेडकर प्रौद्योगिकी संस्थान (डीब्राइट), पहाड़गांव, श्री विजय पुरम की राष्ट्रीय सेवा योजना (एनएसएस) इकाई-2 द्वारा 17 जनवरी, 2026 को बिड़नाबाद ग्राम, प्रोथरापुर तहसील, दक्षिण अण्डमान में नियमित एनएसएस शिविर का सफल आयोजन किया गया। यह कार्यक्रम एनएसएस की नियमित गतिविधियों तथा ग्रामीण इंटरनशिप कार्यक्रम के अंतर्गत आयोजित किया गया, जिसका उद्देश्य विद्यार्थियों को सामुदायिक सहभागिता के माध्यम से अनुभववात्मक अधिगम प्रदान करना था।



इस शिविर में बी.टेक प्रथम वर्ष के कुल 34 एनएसएस स्वयंसेवकों ने डॉ. ई. मुथु कुमारन, एनएसएस कार्यक्रम अधिकारी (इकाई-2) के मार्गदर्शन में सक्रिय रूप से भाग लिया। कार्यक्रम में श्री विवेकानंद डी. नाइक, सहायक निदेशक, दूरसंचार विभाग, मुख्य अतिथि के रूप में उपस्थित रहे। ग्राम दत्तक ग्रहण पहल के अंतर्गत बिड़नाबाद ग्राम को वर्ष 2025-2027 की अवधि के लिए एनएसएस इकाई-2 द्वारा गोद लिया गया है, ताकि ग्रामीण विकास, जन-जागरूकता एवं छात्र इंटरनशिप से संबंधित नियमित एवं विशेष शिविरों का आयोजन किया जा सके। ग्रामीण इंटरनशिप कार्यक्रम के माध्यम से विद्यार्थियों को ग्रामीणों से प्रत्यक्ष संवाद स्थापित करने, ग्रामीण समस्याओं को समझने तथा सेवा-आधारित अधिगम के माध्यम से योगदान देने का अवसर मिला। प्राप्त विज्ञप्ति के अनुसार ग्राम सामुदायिक भवन में सामुदायिक बैठक का आयोजन किया गया, जिसमें श्री परमशिवम, प्रधान, बिड़नाबाद ग्राम एवं श्रीमती पिचायम्मल, पंचायत समिति सदस्य ने उपस्थित जनसमूह को संबोधित

किया। इंटरनशिप एवं जनसंपर्क गतिविधियों के अंतर्गत संचार साक्षी ऐप पर जागरूकता कार्यक्रम का आयोजन एनएसएस स्वयंसेवकों एवं संचार मित्र स्वयंसेवकों द्वारा दूरसंचार विभाग के अधिकारियों के सहयोग से संयुक्त रूप से किया गया। इस सत्र में विभिन्न विषयों पर जानकारी दी गई, जिनमें दूरसंचार घोखाधड़ी की रोकथाम, चक्रु के माध्यम से स्पैम एवं संदिग्ध संचार की रिपोर्टिंग, किसी व्यक्ति के नाम पर जारी मोबाइल कनेक्शनों का सत्यापन तथा खोए या चोरी हुए मोबाइल फोन को ब्लॉक एवं ट्रेस करना आदि शामिल हैं। इस ग्रामीण इंटरनशिप कार्यक्रम के माध्यम से विद्यार्थियों ने स्थानीय स्तर के प्रशासन, ग्रामीण डिजिटल चुनौतियों एवं सामुदायिक समस्या-समाधान की प्रक्रियाओं की बहुमूल्य समझ प्राप्त की, वहीं ग्रामीणों को दूरसंचार सुरक्षा तथा सरकारी डिजिटल पहलों के संबंध में बेहतर जागरूकता प्राप्त हुई। यह कार्यक्रम ग्रामीणों, स्वयंसेवकों, संकाय सदस्यों एवं अधिकारियों की सक्रिय सहभागिता के साथ सफलतापूर्वक संपन्न हुआ, जिससे "नॉट मी, बट यू" के परमशिवम, प्रधान, बिड़नाबाद ग्राम एवं श्रीमती पिचायम्मल, पंचायत समिति सदस्य ने उपस्थित जनसमूह को संबोधित

कयाकिंग एवं कैनोइंग चैंपियनशिप 24 जनवरी से

श्री विजय पुरम, 18 जनवरी अण्डमान तथा निकोबार कयाकिंग एवं कैनोइंग एसोसिएशन द्वारा 24 जनवरी, 2026 से विभिन्न चैंपियनशिप आयोजित करने का कार्यक्रम निर्धारित किया गया है। सीनियर, जूनियर और सब-जूनियर वर्गों के लिए ओपन स्टेट कयाकिंग एवं कैनोइंग चैंपियनशिप, एएसएमआईटीए कयाकिंग एवं कैनोइंग लीग के साथ, निम्नलिखित विवरण के अनुसार श्री विजय पुरम में आयोजित की जाएगी।

1.	ओपन स्टेट सीनियर चैंपियनशिप-सह-चयन ट्रायल 24 जनवरी, 2026 को आयोजित किया जाएगा।	सभी के लिए खुला	प्रवेश की अंतिम तिथि 23 जनवरी, 2026
2.	एएसएमआईटीए लीग 31 जनवरी, 2026	केवल महिला प्रतिभागियों के लिए खुला	प्रवेश की अंतिम तिथि 29 जनवरी, 2026
3.	जूनियर एवं सब-जूनियर ओपन स्टेट चैंपियनशिप-सह-चयन ट्रायल 1 फरवरी, 2026 को होगी	जूनियर (जन्म तिथि 1 जनवरी, 2009 से 31 जनवरी, 2012 तक) सब-जूनियर (जन्म तिथि 1 जनवरी, 2012 से 31 दिसंबर, 2014 तक)	प्रवेश की अंतिम तिथि 29 जनवरी 2026

प्राप्त विज्ञप्ति में एसोसिएशन ने सभी पैडलरों को सलाह दी है कि वे चैंपियनशिप में भाग लेने के लिए गूगल फॉर्म के माध्यम से अपनी प्रविष्टियां पंजीकृत करें। गूगल फॉर्म का लिंक अण्डमान तथा निकोबार कयाकिंग एवं कैनोइंग एसोसिएशन के अध्यक्ष द्वारा उपलब्ध कराया जाएगा। संपर्क नंबर 9679525733 एवं 7695056200 हैं। अधिक जानकारी के लिए इच्छुक व्यक्ति कार्यालय समय के दौरान राज्य ओलंपिक संघ कार्यालय, नेताजी स्टेडियम, श्री विजय पुरम से संपर्क कर सकते हैं।

